

УДК

**И.И. Ямалтдинов**

## **XX ЙӨЗНӨҢ 60 НЧЫ ЕЛЛАРЫНДА ХАЛЫК АВЫЗ ИЖАТЫ БУЕНЧА ТИКШЕРЕНҮЛӘР**

В начале статьи проводится обзор наиболее значимых трудов по изучению татарского устного народного творчества в 1960-е гг. Автор останавливается на монографии Х. Ярми «Поэтическое творчество татарского народа» (1967). Этот труд является первым серьёзным шагом в научно-теоретическом исследовании татарского фольклора.

**Ключевые слова:** фольклористика, татарское народное творчество, жанры, изучение, Хамит Ярми.

The article begins with a review of the most significant works on the study of Tatar oral folk art in the 1960s. The author dwells in detail on the monograph of Kh. Yarmi “Poetic creativity of the Tatar people” (1967). This work is the first serious step in the scientific and theoretical study of Tatar folklore.

**Keywords:** folklore studies, Tatar folk art, genres, study, Khamit Yarmi.

**Т**атар халкының гасырлар дәвамында барлыкка килгән поэтик ижаты гаять төрле һәм бай. Милли фольклор әсәрләрен өйрәнү, аларга характеристика бирү һәм классификацияләү һәрвакыт татар фольклористикасының мөһим бурычларының берсе булып тора. 1960 еллардан башлап фольклор һәм әдәбият, аларның бәйләнеше һәм бер-берсенә тәэсир итүе, аерым язучыларның ижатындагы урыны һ. б. кебек мәсьәләләр актив рәвештә карала. Вакытлы матбугатта, фәнни жыйнакларда дистәләгән мәкаләләр басылу [Ярми, 1962, Совет әдәбияты, № 9, б. 117–126; Галиуллин, 1964, Совет әдәбияты № 2, б. 129–135; Галиуллин, 1964, Социалистик Татарстан, 1 март; Ахметова, 1965; Әхмәтова, 1966, Совет мәктәбе, № 7, б. 42–44; Нигъмәтуллин, 1967; Ахметова Ф, 1967, с. 50–51; Надиров, 1968, с. 185–195; Урманчиев, 1968, с. 196–208; Ахметова, 1969, 81–86], «Фольклор һәм хәзерге татар прозасы» [Ахметова, 1968], «Хәзерге татар поэзиясе һәм халык ижаты» [Галиуллин, 1968] кебек масштаблы темаларга диссертацияләр язылу һәм яклану бу мөһим проблемалар буенча максатчан тикшеренүләрнең алып барылуы турында сөйли.

Өлеге актуаль темалар белән беррәттән, традицион фольклор, аның халык күңелендә саклануы, яңа бәетләр, жырлар һәм мәкальләр туу, фольклористиканың үсешендә үзешчән түгәрәкләрнең роле кебек мәсьәләләр дә куела. Бу проблемалар Ф. Урманчиевның «Татар совет халык ижаты жанрларының үсеш юллары» дип исемлэнгән диссертациясендә [Урманчиев, 1968] тикшерелә.

1960 елларда татар халык ижатының аерым жанрлары буенча диссертацияләр [Касимов, 1966; Махмутов, 1969] дә яклана. Шулай ук фольклорчылар Н. Исәнбәт, Г. Бәширов, И. Надиров эчтәлекле фәнни аппараты булган жыйнаклар [Бәширов, 1960; Ярми, 1960;

Әхмәт, 1962; Бәширов, 1963; Надиров, 1965 һ. б.] төзеп бастыра. Шушы авторлар тарафыннан халык жырлары, әкиятләр, мәкальләр кебек төп жанрларның идея-эстетик һәм тематик үзенчәлекләренә ясалган күзәтүләр татар фольклористикасы үсешендә житди ачыш һәм мөһим адым булып тора. Алар арасында Н. Исәнбәтнең өч томнан торган «Татар халык мәкальләре» [Исәнбәт, 1959; Исәнбәт, 1963; Исәнбәт, 1967] жыентыклары фундаменталь хезмәт санала. Әмма бу казанышларны исәпкә алганда да, 1960 еллар ахырына кадәр безнең фольклористикада барлык татар халык ижаты жанрларын колачлаган теоретик хезмәт булмый. Ниһаять 1967 елда Х. Ярмиңең «Татар халкының поэтик ижаты» китабы дөнья күрә. Әлегә хезмәт татар фольклорын фәнни-теоретик тикшерүдә беренче адым була.

Академик Ә. Кәримуллин язганча, «Х. Ярмиңең әлегә хезмәтендә татар фольклористикасының барлык фольклор жанрларының диарлек системалы рәвештә фәнни тикшерелүе – беренче зур казаныш» [Кәримуллин, 1968, б. 58–59]. Профессор Ф. Урманчеев та әлегә монографиягә кадәр татар фольклористикасы проблемаларын тулы итеп яктырткан фәнни хезмәтнең булмавын ассызыкмый [Мәхмүтов, 2004].

Халык язучысы М. Мәһдиев үзенең «Халык әдәбиятыбызга бер караш» [Мәһдиев, 1968, б. 127–140] дип аталган күләмле мәкаләсендә, татар халык авыз ижатын төрле яклап анализлау буенча беренче тәҗрибә буларак, Х. Ярмиңең хезмәтенә уңай бәя бирә.

Шулай итеп, монографиядә татар фольклористикасының барлык актуаль мәсьәләләре үз чоры өчен югары фәнни дәрәжәдә яктыртылган.

Хезмәтнең беренче һәм иң күләмле өлеше татар фольклорын жыю һәм фәнни өйрәнү тарихына багышланган. Автор, татар фольклорының төп жанрларын жыю, бастыру һәм теоретик тикшерү өстендә эшләп, бу өлкәдә билгеле булган барлык әдәбиятка бәя бирергә омтыла. Ул беренче булып Г. Балинт, Х. Паасонен кебек чит ил һәм И. Лепехин, И. Рычков, М. Чулков, И. Добровольский, В. Радлов, Н. Катанов кебек рус галимнәренең хезмәтләрен анализлый һәм аларның татар фольклористикасы үсешендә зур роль уйнавын билгели.

Шулай ук К. Насыри, Г. Тукай, Х. Бәдигый, Г. Ибраһимовның фольклористика өлкәсендәге эшчәнлегә дә анализлана.

Монографиядә күтәрелгән икенче мәсьәлә – татар фольклоры жанрлары проблемасы. Беренче бүлектә татар фольклоры жанрларының иң күләмләренән берсе булган халык әкиятләре, аның төрләренең үсеш юллары һәм төп үзенчәлекләре тикшерелә. Мәсәлән, әкиятләр өч тематик төркемгә бүленеп, һәрберсенә характеристика бирелә, төп персонажлары өйрәнелә. Автор татар халык әкиятләренең, «Ак бүре», «Унберенче Әхмәт», «Корчаңгы тай», «Чакма ташы» әсәрләре мисалында, бик борыңгы заманнарда барлыкка килүен билгели [Ярми, 1967].

Алга таба Х. Ярми мәкаль һәм әйтемнәрне анализлай, аларның үсеш юлларын тикшерә, татар фольклоры афористик жанрларының идея-тематик үзенчәлекләрен аерып күрсәтә.

Шулай ук жыр жанрын фәнни тикшереп, халыкның иң авыр вакытларда да якты киләчәккә булган өметен югалтмавын, тормышның матур якларын күреп, дуслыкка, бердәмлеккә, мөхәббәт һәм бәхеткә дан жырлавын ассызыклай. Монографиядә эчтәлегә һәм тематикасы буенча күптөрле булган татар табышмаклары да анализлана.

Әлегә һәм башка мәсьәләләрнең күбесе Х. Ярми тарафыннан беренче тапкыр куела һәм хәл ителә. «Бәетләр» бүлегендә бу жанрга жентекле анализ бирелә. Татар халык ижатына гына хас әлегә үзгәчлеккә эсәрләргә Х. Ярми үз тикшеренүләрендә зур урын бирә. Аларда халык тарихы, зур, авыр, кайгылы тормыш яктыртыла. Башка жанрлардан аермалы буларак, бәетләр конкрет вакыйгага бәйле, анда баш геройның аерымы кеше яисә халык булуы ассызыклана [Ярми, 1960].

Башка халыкларныкы кебек үк татар халык авыз ижаты жанрлары да күптөрле. Х. Ярми «Татар халкының поэтик ижаты» монографиясендә һәрбер жанрны социаль һәм поэтик яктан бәяли, аларның генезисын яктырта. Әлегә фундаменталь хезмәт тулаем Н. Уразованың диссертациясендә анализлана [Уразова, 2008].

Күргәнебезчә, Х. Ярми үзгәч эшчәнлегендә фольклор жыю, материалны информантлардан турыдан-туры үзгә язып алудан фәнни тикшеренүләргә килә. Бөтен билгеле булган материалны гомумиләштерә, анализлай һәм фәнни нәтиҗәләр ясый. Билгеле булганча, Х. Ярми татар фольклорчылары арасында беренче булып «Татар халкының поэтик ижаты» темасына Казакъстан Фәннәр академиясенең филология буенча берләштерелгән Гыйльми советында докторлык диссертациясә яклай. Аның рәсми оппонентлары: филология фәннәре докторы профессор Ә. Кирәев, академик М. Габдуллин, филология фәннәре докторы И. Дюсенбаев. Чыгыш ясаучылардан профессорлар Н. Смирнова, Г. Мусабаев, тарих фәннәре кандидаты Г. Вәлиханов һ. б. Х. Ярминәң докторлык диссертациясенә югары бәя биреп, фольклористикага саллы өлеш кертү дип билгелиләр.

Шулай итеп, XX йөзгә 60 нчы елларында татар халык ижатының аерымы жанрлары буенча диссертацияләр яклана, фәнни аппараты булган жыентыклар бастырыла, һәм татар фольклористикасының барлык жанрларының диярлек системалы рәвештә фәнни тикшерелүгә беренче зур казаныш булып тора.

### Әдәбият

*Ахметова Ф.* Народно-поэтические мотивы в романе Ф. Хусни «Тропа пешехода» // Вопросы истории и литературы народов Среднего Поволжья. Казань, 1965.

*Ахметова Ф.* Песни в романе А.Файзи «Тукай» // Тезисы докладов научной конференции молодых учёных. Казань, 1967. С. 50–51.

*Ахметова Ф.В.* О некоторых особенностях использования фольклора в современной татарской прозе // Вопросы татарского языка и литературы: Кн. 4. Казань, 1969. 81–86.

*Ахметова Ф.В.* Фольклор и современная татарская проза: автореф. дис. ... канд. филол. наук. Казань, 1968. 24 с.

- Әхмәт А. Хужа Насретдин мазәкләре.* Казан: Татар. кит. нәшр., 1962. 232 б.
- Әхмәтова Ф. Хәзерге татар прозасында мәкальләр һәм әйтемнәр // Совет мәктәбе,* 1966. № 7. Б. 42–44.
- Бәширов Г. Мең дә бер мазәк.* Казан: Татар. кит. нәшр., 1963. 404 б.
- Бәширов Г. Туксан тугыз мазәк.* Казан: Татар. кит. нәшр., 1960. 88 б.
- Галиуллин Т. Сибгат Хәким поэзиясенә халык авыз ижаты белән бәйләнеше // Совет әдәбияты.* 1964. № 2. Б. 129–135.
- Галиуллин Т. Халык күңел көзгесе // Социалистик Татарстан.* 1964. 1 март.
- Галиуллин Т.Н. Современная татарская поэзия и народное творчество: автореф. дис. ... канд. филол. наук.* Казань, 1968. 30 с.
- Исәнбәт Н. Татар халык мәкальләре: 3 томда. 1 т.* Казан: Татар. кит. нәшр., 1959. 916 б.
- Исәнбәт Н. Татар халык мәкальләре: 3 томда. 2 т.* Казан: Татар. кит. нәшр., 1963. 960 б.
- Исәнбәт Н. Татар халык мәкальләре: 3 томда. 3 т.* Казан: Татар. кит. нәшр., 1967. 1014 б.
- Касимов Э.С. Сатира и юмор в татарских народных сказках: автореф. дис. ... канд. филол. наук.* Казань, 1966. 27 с.
- Кәримуллин Ә. Уңышлы хезмәт // Совет әдәбияты.* 1968. № 4. Б. 58–59.
- Махмүтов Х.Ш. Татарские народные загадки: автореф. дис. ... канд. филол. наук.* Казань, 1969. 31 с.
- Мәндиев М. Халык әдәбиятыбызга бер караш: [«Татар халкының поэтик ижаты» (Казан, 1967) китабына рец.] // Казан утлары.* 1968. № 11. Б. 127–140.
- Мәхмүтов Х.Ш. Хәмит Ярми. Галим һәм шәхес: мәкаләләр, истәлекләр, хатлар.* Казан: Татар. кит. нәшр., 2004. Б. 13.
- Надиров И. Татар халык жырлары: Лирик жырлар. Йола жырлары.* Казан: Татар. кит. нәшр., 1965. 456 б.
- Надиров И.Н. Тукай и народная песня // Габдулла Тукай: Сборник статей о поэте.* Казань, 1968. С. 185–195.
- Нигъмәтуллин Ә. Язучыларның фольклор белән ижади бәйләнеше // Кызыл Таң.* Уфа, 1967. 22 март.
- Уразова Н.М. Х. Ярми о влиянии фольклора на формирование татарской литературы: автореф. дис. ... канд. филол. наук.* Казань, 2008. 23 с.
- Урманчев Ф.И. Пути развития основных жанров татарского советского народно-поэтического творчества: автореф. дис. ... канд. филол. наук.* Казань, 1968. 20 с.
- Урманчев Ф.И. Тукай и татарская фольклористика начала XX века // Габдулла Тукай: Сборник статей о поэте.* Казань, 1968. С. 196–208.
- Ярми Х. Бәетләр.* Казан: Татар. кит. нәшр., 1960. 388 б.
- Ярми Х. Гомәр Бәширов әсәрләрендә халык поэзиясе // Сов. әдәбияты,* 1962. № 9. Б. 117–126.
- Ярми Х. Татар халык мәкальләре.* Казан: Татар. кит. нәшр., 1960. 243 б.
- Ярми Х. Татар халкының поэтик ижаты.* Казан: Татар. кит. нәшр., 1967. Б. 83.

**Ямалтдинов Ильмир Илдар улы,**  
филология фәннәре кандидаты, ТР ФА Г. Ибраһимов исемендәге Тел, әдәбият  
һәм сәнгать институтының халык ижаты бүлегә мөдире